



גאווערנער קעטי האקול

אויף תיכף ארויסצוגעבן: 12/6/2022

**גאווערנער האקול שרייבט אונטער געזעץ צו שטרענג באהאנדלען אומפארבעטענע
טעלעמארקעטינג טעלעפאן רופן**

**נייער געזעץ (S.8450-B/A.8319-C) פארלאנגט טעלעמארקעטערס צו גיבן מענטשן די אפציע צו
ווערן ארויפגעלייגט אויף די פירמע'ס ליסטע פון טעלעפאן נומערן וואס זיי רופן נישט אן גלייך אין
אנהויב פון די טעלעפאן רוף**

גאווערנער קעטי האקול האט היינט אונטערגעשריבן א געזעץ צו שטרענג באהאנדלען אומפארבעטענע
טעלעמארקעטינג טעלעפאן רופן. א נייער געזעץ (S.8450-B/A.8319-C) פארלאנגט
טעלעמארקעטערס צו גיבן מענטשן די אפציע צו ווערן ארויפגעלייגט אויף די פירמע'ס ליסטע פון
טעלעפאן נומערן וואס זיי רופן נישט אן גלייך אין אנהויב פון די טעלעפאן רוף. דער נייער געזעץ וועט
העלפן באשיצן ניו יארקער פון אנגייענדע אומפארבעטענע טעלעפאן רופן.

"מיר פארשטערקערן אונזערע באמיאונגען צו גיבן פאר ניו יארקער אביסל לופט פון אומפארבעטענע
טעלעמארקעטינג טעלעפאן רופן", האט גאווערנער האקול געזאגט. "פאר צו לאנג זענען ניו יארקער
געדרייט געווארן די קאפ מיט די טעלעפאן רופן, נישט וויסנדיג אז זיי קענען דאס פארמיידן דורכן
ארויפגעלייגט ווערן אויף די ליסטע פון טעלעפאן נומערן וואס דער טעלעמארקעטער רופט נישט. דער
נייער געזעץ וועט באשיצן ניו יארקער פון באקומען שטערנדע, אומפארבעטענע טעלעפאן רופן דורכן
איבערגיבן בעסער די אינפארמאציע איבער די ליסטעס פון טעלעפאן נומערן וואס ווערן נישט גערופן."

דער נייער געזעץ (S.8450-B/A.8319-C) פארלאנגט טעלעמארקעטערס צו גיבן מענטשן די אפציע צו
ווערן ארויפגעלייגט אויף די פירמע'ס ליסטע פון טעלעפאן נומערן וואס זיי רופן נישט אן גלייך אין אנהויב
פון די טעלעפאן רוף גלייך נאך די נאמען פון דעם טעלעמארקעטער און פון די ספאנסאר ווערן
איבערגעגעבן. אונטער דעם געזעץ ביז היינט זענען טעלעמארקעטערס געפאדערט צו איינמעלדן פאר
מענטשן אז זיי קענען פארלאנגען צו ארויפגעלייגט ווערן אויף די פירמע'ס ליסטע פון טעלעפאן נומערן
וואס ווערן נישט גערופן. אבער מענטשן האבן געווענטליך אראפגעלייגט בעפאר א טעלעמארקעטער
אדער רעקארדירונג האט בכלל דערמאנט אז א ליסטע פון טעלעפאן נומערן וואס ווערן נישט גערופן
עקזיסטירט, ערלויבנדיג די טעלעמארקעטערס צו פארזעצן זיי צו רופן נאכאמאל און נאכאמאל. דורכן גיבן
פאר מענטשן די אינפארמאציע איבער די ליסטע פון טעלעפאן נומערן וואס ווערן נישט גערופן גלייך אין
אנהויב פון די טעלעמארקעטינג טעלעפאן רופן, וועט דער געזעץ פארזיכערן אז ניו יארקער זענען
באשיצט פון אומאויפהערנדע אומפארבעטענע טעלעפאן רופן.

סטעיט סענאטאר דזשערמי קוני האט געזאגט, "אזוי ווי די אפסקייט פון די אומגעבעטענע טעלעפאן
רופן זעצן פאר צו שטייגן, גייען מיר ווייטער מיטן באשיצן ניו יארקער פון כסדר'דיגע אומגעבעטענע
טעלעפאן רופן. פאר צו לאנג האבן טעלעמארקעטערס אויסגענוצט די געלעגנהייט צו באגראבן די אפציע
זיך צו אריינשרייבן אין די ליסטע פון טעלעפאן נומערן וואס ווערן נישט גערופן ביי די סוף פון די

רעקארדירונגען; דאס קומט יעצט צו אן ענדע. איך בין דאנקבאר פאר די שותפות פון אסעמבלי מיטגלידערין פאולין און פאר די שטיצע פון גאווערנער האקול אזוי ווי מיר ערלעדיגן באדייטפולע באשיצונגען פאר ניו יארקע איינוואוינער."

אסעמבלי מיטגלידערין עימי פאולין האט געזאגט, "ראַובאַ-קאָלס זענען א טעגליכע קאפ דרייעניש און ברענגען נישט קיין בענעפיט פאר מענטשן אדער קאמיוניטיס. דורכן פארלאנגען פון טעלעמארקעטערס צו וויסן לאזן פאר מענטשן גלייך אנהויב פון די טעלעפאן רוף אז זיי קענען ארויפגעלייגט ווערן אויף א ליסטע פון טעלעפאן נומערן וואס ווערן נישט אנגערופן, פארמאכן מיר די טיר אויף די פארשפרייטע פראבלעם. אן דעם, וואלטן רוב מענטשן פשוט אויפגעהאנגען די טעלעפאן ביז ווען זיי זענען אינפארמירט געווארן אז זיי קענען ארויפגעלייגט ווערן אויף אזא ליסטע. איך בין שטאלץ צו האבן אריינגעגעבן דעם געזעץ צוזאמען מיט NYS סענאטאר דזשערמי קוני, און איך בין דאנקבאר פאר גאווערנער האקול פארן אונטערנעמען די שריט צו העלפן באקעמפן די אומאויפהעריגע מכה פון ראַובאַ-קאָלס וואס פלאגט ניו יארקער."

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418 | ניו יארק סטעיט | עקזעקיוטיוו טשעימבער